

हाई कोर्ट ने जनहित याचिका पर कलेक्टर जबलपुर सहित अन्य से मांगा जवाब

अस्पताल में भीषण अग्निकांड की घटना से भी सबक न लिए जाने का आरोप

जबलपुर। मप्र हाईकोर्ट ने बिना सुरक्षा मानकों के शहर के रहवासी इलाकों में ज्वलनशील पदार्थों के कारखाने और गोदामों के संचालन को चुनौती के मामले में जवाब-तलब किया है। जस्टिस मनिर सिंह भट्टी व जस्टिस बीपी शर्मा की डिवीजन बेंच ने इस सिलसिले में राज्य शासन, नगरीय विकास व आवास के सचिव, नगरीय प्रशासन विभाग के संचालक, कलेक्टर जबलपुर और नगर निगम जबलपुर के आयुक्त को नोटिस जारी किए हैं। जनहित याचिकाकर्ता नागरिक उपभोक्ता मार्गदर्शक मंच के अध्यक्ष डा. पीजी नाजपांडे व सामाजिक कार्यकर्ता रजत

भागव की ओर से अधिवक्ता दिनेश उपाध्याय ने पक्ष रखा। उन्होंने दलील दी कि जबलपुर में रहवासी



एरिया में गोदाम व्यावसायिक भवनों दुकानें फैवट्टी चल रही है, जिसमें फायर सेफ्टी नियमों का पालन नहीं किया जा रहा है। फायर एनओसी के बिना चल रहे ये प्रतिष्ठान इस भीषण गर्मी में अग्नि दुर्घटनाओं का खुला

निर्मंत्रण है। शहर के कोने कोने में ज्वलनशील पदार्थों का उत्पादन व भंडारण बढ़े पमाने पर किया जा रहा है। आवासीय क्षेत्रों में चल रहे ये कारखाने व गोदाम आबादी के लिए खतरा बने हुए हैं। कभी भी बड़ी दुर्घटना हो सकती है। कई शिकायतों के बावजूद जिम्मेदार अमली की ओर से कार्रवाई नदारद है। जबलपुर में पूर्व में एक अस्पताल में भीषण अग्निकांड में जनधन हानि हो चुकी है। इसके बावजूद फायर सेफ्टी के मेजर का उल्लंघन बदनसूर जारी है। निलंबन आदेश के विरुद्ध अपीलीय प्राधिकारी के समक्ष अपील करें।

हाई कोर्ट ने फारेस्ट रेंजर की याचिका का निर्देश के साथ किया पटाक्षेप

जबलपुर। मप्र हाईकोर्ट ने माना है कि चीफ कंजर्वेटर आफ फारेस्ट को फारेस्ट रेंजर के विरुद्ध निलंबन आदेश पारित करने का अधिकार प्राप्त है। जस्टिस विशाल धगत की सिंगल बेंच ने कहा कि याचिकाकर्ता के पास निलंबन आदेश के विरुद्ध अपील का वैकल्पिक उपाय उपलब्ध है। इसलिए कोर्ट ने जबलपुर निवासी फारेस्ट रेंजर शिशुपाल अहिरवार को विधि के अनुसार अपीलीय प्राधिकारी के समक्ष अपील करने की स्वतंत्रता प्रदान करते हुए याचिका का इस निर्देश के साथ निराकरण कर दिया। याचिकाकर्ता फारेस्ट रेंजर अहिरवार की ओर से अधिवक्ता संजय के अग्रवाल ने पक्ष रखा। उन्होंने दलील दी कि मुख्य वन संरक्षक, छतरपुर द्वारा 22 अप्रैल, 2026 को जारी निलंबन आदेश अवैध, अधिकारविहीन और

प्राकृतिक न्याय के विरुद्ध होने के कारण चुनौती के योग्य है। याचिकाकर्ता राज्यपाल द्वारा नियुक्त द्वितीय श्रेणी राजपत्रित अधिकारी है, इसलिए चीफ कंजर्वेटर आफ फारेस्ट उसके विरुद्ध निलंबन की अनुशासनात्मक कार्रवाई करने के लिए सक्षम प्राधिकारी नहीं हैं। वहीं, राज्य शासन की ओर से शासकीय अधिवक्ता प्रभांशु शुक्ला ने याचिका का विरोध करते हुए दलील दी कि विभिन्न अधिसूचनाओं व परिपत्रों, विशेषकर 29 जुलाई, 2011 के परिपत्र के अनुसार चीफ कंजर्वेटर आफ फारेस्ट भी चीफ कंजर्वेटर आफ फारेस्ट की श्रेणी में आता है और उसे फारेस्ट रेंजर के विरुद्ध अनुशासनात्मक कार्रवाई व निलंबन का अधिकार है। हाई कोर्ट ने इस तर्क को स्वीकार कर लिया।

कछपुरा मालगोदाम से हो रहे प्रदूषण पर एनजीटी ने मांगा जवाब

जबलपुर। राष्ट्रीय हरित अधिकरण, एनजीटी ने जबलपुर के कछपुरा मालगोदाम के प्रदूषण को गंभीरता से लिया है। अधिकरण ने एक अवमानना याचिका पर राज्य शासन व प्रदूषण नियंत्रण मंडल को नोटिस जारी कर जवाब-तलब किया। इसके लिए चार सप्ताह का समय दिया गया है। मामले को अगली सुनवाई 11 अगस्त को निर्धारित की गई है। अवमानना याचिकाकर्ता नागरिक उपभोक्ता मार्गदर्शक मंच के अध्यक्ष डा. पीजी नाजपांडे व सामाजिक कार्यकर्ता रजत भागव की ओर से अधिवक्ता प्रभात यादव व तरुण रावत ने पक्ष रखा। उन्होंने दलील दी कि कछपुरा मालगोदाम

अवमानना याचिका में आरोप

केंद्रीय प्रदूषण नियंत्रण मंडल के रेग्युलेशन का पालन नदारद

से निकल रहे धूल प्रदूषण से 50 हजार निवासियों का जीना मुश्किल हो गया है। पूर्व आदेश के पालन में वहां पर न तो प्रदूषण को नियंत्रित किया गया है और न ही रेल्वे साइडिंग हेतु केंद्रीय प्रदूषण नियंत्रण बोर्ड द्वारा बनाए गए रेग्युलेशन का पालन हुआ है। दरअसल, कछपुरा मालगोदाम घनी

माढ़ोताल और रांझी में चाकूबाजी, 2 घायल

जबलपुर। माढ़ोताल और रांझी थाना क्षेत्र में शराब पीने के लिए रुपए नहीं मिलने की बात पर बदमाशों ने दो युवकों पर चाकू से हमला कर घायल कर दिया।

माढ़ोताल पुलिस थाने से प्राप्त जानकारी के अनुसार आईटीआई चुंगीनाका माढ़ोताल निवासी 20 वर्षीय चिकिन दुकान संचालक अंकित खटीक गत दिवस अपने साथी नुकल खटीक, राज पटेल और वरुण चौरसिया के साथ मिलकर मोहल्ले में होने वाली शिवमहापुराण के लिए चंदा इकट्ठा कर रहे थे। रात लगभग 9 बजे माढ़ोताल निवासी अनूप अपने साथी के साथ आया और चंदा कितना इकट्ठा हो गया है पूछते हुए रुपए की मांग करने लगा, मना करने पर मारपीट कर चाकू से हमला कर घायल कर दिया। पुलिस ने दोनों आरोपियों के खिलाफ रिपोर्ट पर धारा 296(बी), 119(1), 115(2), 351(3), 3(5) बीएनएस का अपराध पंजीबद्ध कर विवेचना में लिया गया।इसी प्रकार रांझी में साई विहार कालोनी दुर्गा मंदिर के पास रिछाई निवासी 20 वर्षीय साहिल कोल गत दिवस अपने बड़े पिता के बेटे पंकज कोल के साथ चाबी लेने सूजल रैकवार के घर गये, जहां से चाबी लेकर व्हीएफजे खण्डर क्वार्टर के थोड़ा आगे पहुंचे, तभी रास्ते में नमन रैकवार एवं अजुज कोल मिले और पंकज से 1 हजार रुपए की मांग करने लगे, मना करने पर दोनों ने गलियां दी और पंकज के साथ झुमाझपटी करने लगे, वह बीच बचाव करने लगा तो नमन रैकवार ने चाकू से दोनों के जांघ पर हमला कर घायल कर दिया। पुलिस ने दोनों आरोपियों के खिलाफ रिपोर्ट पर धारा 296(बी), 119(1), 118(1), 351(3), 3(5) बीएनएस का अपराध पंजीबद्ध कर विवेचना में लिया गया।

ईंधन और पर्यावरण बचाने के लिए नगर निगम की अनूठी पहल, अब अधिकारी करेंगे ‘पूल व्हीकल’ का उपयोग

निगमायुक्त राम प्रकाश अहिरवार के निर्देश पर नगर निगम में हुई शुरुआत, एक ही गाड़ी में सवार होकर निकले तीन अधिकारी

जबलपुर। प्रधानमंत्री नरेंद्र मोदी के ईंधन संरक्षण और पर्यावरण सुरक्षा के देशव्यापी आह्वान से प्रेरणा लेते हुए नगर निगम ने एक और अनुकरणीय पहल की शुरुआत की है। निगम प्रशासन ने अब सरकारी कार्यों और

आर्थिक भार में आएगी कमी पर्यावरण को मिलेगा बढ़ावा

निगम की इस पहल से पेट्रोल-डीजल के खर्च का आर्थिक भार कम होगा, बल्कि सड़कों पर वाहनों की संख्या घटने से कार्बन उत्सर्जन में भी कमी आएगी। यह शहर को स्वच्छ और हरा-भरा बनाने में मील का पथर साबित होगा।

समता कालोनी हत्याकांड के 3 आरोपी गिरफ्तार

जबलपुर। मोहनपुर समता कालोनी में गत 13 मई की रात वाकू मारकर भावेश उर्फ पप्पू वीरानी की हत्या कर फरार हुए तीन आरोपियों को पुलिस ने गिरफ्तार कर लिया। मोहनपुर पुलिस थाने से प्राप्त जानकारी के अनुसार गत 13 मई को पुरानी रजिंश को लेकर रात 10.30 बजे के लगभग घटना के वक्त भावेश के साथ उसके दोस्त सखम सोनी एवं आरुष सोनी थे, जिन्होंने बताया कि पुरानी रजिंश के चलते भावेश के साथ शिव चौधरी, आरुष रजक एवं अरुण ने चाकू एवं हाथ धूसी से मारपीट कर चेहरे, गले और शरीर में कई जगह चोट पहुंचाई जिससे उसकी मृत्यु हो गई। पुलिस ने आरोपी 18 वर्षीय शिवा चौधरी, 18 वर्षीय आरुष रजक तथा 18 वर्षीय अरुण चौधरी को गिरफ्तार कर उनसे पूछताछ की गई, आरोपियों ने पुरानी रजिंश का बदला लेने के लिए घटना करना स्वीकार किया। आरोपी शिव चौधरी को निहावट्टी पर घटना में प्रयुक्त वाकू जप्त किया गया। पुलिस ने दोनों आरोपियों के खिलाफ धारा 103(1),3(5) बीएनएस का अपराध पंजीबद्ध कर मामला विवेचना में लिया गया। आरोपियों को न्यायिक अभिरक्षा में जेल भेज दिया गया।

ईंधन और पर्यावरण बचाने के लिए नगर निगम की अनूठी पहल, अब अधिकारी करेंगे ‘पूल व्हीकल’ का उपयोग

निगमायुक्त राम प्रकाश अहिरवार के निर्देश पर नगर निगम में हुई शुरुआत, एक ही गाड़ी में सवार होकर निकले तीन अधिकारी

जबलपुर। प्रधानमंत्री नरेंद्र मोदी के ईंधन संरक्षण और पर्यावरण सुरक्षा के देशव्यापी आह्वान से प्रेरणा लेते हुए नगर निगम ने एक और अनुकरणीय पहल की शुरुआत की है। निगम प्रशासन ने अब सरकारी कार्यों और

निरीक्षणों के लिए पूल वाहन व्यवस्था को लागू करने का निर्णय लिया है। इस पहल का मुख्य उद्देश्य ईंधन की बचत करना, फिजूलखर्ची रोकना और पर्यावरण को प्रदूषित होने से बचाना है।

एक ही वाहन से निकले तीन अधिकारी

निगमायुक्त राम प्रकाश अहिरवार के सख्त और सुधारात्मक निर्देशानुसार इस पहल पर तत्काल अमल शुरू कर दिया गया है। आज एक अलूठा नजारा देखने को मिला, जब मवन अधिकारी के आवंटित वाहन में ही कार्यपालन यंत्री जी एस मरावी और कालोनी सेल के प्रमारी सुनील दुबे एक साथ सवार हुए। सभी अधिकारियों ने अलग-अलग गाड़ियों के बजाय एक ही गाड़ी पूल व्हीकल का उपयोग करते हुए शहर के विभिन्न वाडों और विकास कार्यों का संयुक्त निरीक्षण किया।

निगमायुक्त का संदेश

निगमायुक्त श्री अहिरवार ने कहा कि प्रधानमंत्री जी के आह्वान को धरातल पर उतारने के लिए नगर निगम प्रतिबद्ध है। पूल वाहन की इस व्यवस्था से प्रशासनिक खर्चों में भारी कटौती होगी और हम पर्यावरण संरक्षण को बढ़ावा देंगे।

साध्वी को अनुयायी ने लगाई 20 लाख की चपत

जबलपुर। कोतवाली थाना अतंगत दीक्षितपुरा निवासी एक साध्वी को उसके ही अनुयायी ने आश्रम की जमीन दिलाने का झंझा देकर 20 लाख रुपए की ठगी कर ली। पुलिस ने लिखित शिकायत के बाद आरोपी के खिलाफ धोखाधड़ी का मामला दर्ज कर लिया।

कोतवाली पुलिस थाने से प्राप्त जानकारी के अनुसार मन्मूलाल अस्पताल दीक्षितपुरा निवासी साध्वी आत्म निष्ठा उर्फ लता सिंह ठाकुर ने लिखित शिकायत की कि उसकी पहचान कुछ वर्ष पहले परविंदर गुजराल उर्फ मौंटी गुजराल से हुई थी, जो की नियमित रूप से गौमुख आश्रम आता था। वह स्वयं को प्रापटी डीलर व राजनीतिक प्रशासनिक व्यक्तियों के मध्य पहुंच पकड़ वाला व्यक्ति बताता था। इस आधार पर परविंदर गुजराल उर्फ मौंटी से जान पहचान हुई थी। साध्वी ने परविंदर से आश्रम हेतु 2-3 एकड़ जमीन दिखाने कहा। तब परविंदर उर्फ मौंटी के द्वारा बरेला बायपास मे स्वयं की भूमि 10 लाख रुपये प्रति एकड़ के हिसाब से दिखाई। कुल

आश्रम के लिए जमीन दिलाने के नाम पर की धोखाधड़ी!

रकम 30 लाख रुपये बताया। सोदे में 20 लाख रुपये नगद व बैंक खाते मे परविंदर उर्फ मौंटी को शेष 10 लाख रुपये पंजीयन बैनामा के समय देना तय हुआ। विश्वास और जान पहचान का फायदा उठाकर मौंटी गुजराल ने आश्रम बनाने जमीन एवं आश्रम का रजिस्ट्रेशन के नाम पर साध्वी आत्म निष्ठा उर्फ लता सिंह ठाकुर से 20 लाख रुपये रकम ली। कुछ रकम परविंदर को (11 लाख 60 हजार रुपये) गूगल पे के माध्यम से अलग अलग किश्तों में दी गई। बाकी की रकम परविंदर सिंह गुजराल ने आश्रम गौमुख धाम आकर नकद हमारे पास इतने पैसों नहीं थे तो हमने परिचितो एवं रिश्तेदार और परिवार

किसानों को मिलेंगी आधुनिक कृषि तकनीकों एवं योजनाओं की जानकारी कृषि वर्ष 2026 के लिए जिले में कृषि रथ का हुआ शुभारंभ

जबलपुर। कृषक कल्याण वर्ष 2026 को “कृषि वर्ष” के रूप में मनाए जाने के तारतम्य में आज जिला पंचायत अध्यक्ष श्रीमती आशा मुकेश गोंटिया एवं कलेक्टर श्री राधेवंद्रसिंह ने कलेक्ट्रेट से कृषि रथ को हरी झंडी दिखाकर जिले के समस्त विकासखंडों के लिए रवाना किया। कृषि रथ के माध्यम से किसानों को कृषि एवं संबद्ध विभागों की योजनाओं, नवीन वैज्ञानिक तकनीकों तथा आधुनिक कृषि पद्धतियों की जानकारी दी जाएगी। जिसमें कृषि अभियांत्रिकी, पशुपालन, उद्यानिकी, मत्स्य पालन, प्राकृतिक खेती, नरवाई प्रबंधन, ई-विकास प्रणाली से उर्वरक वितरण, हैप्पी सीडर एवं सुपर सीडर से सीधे बुवाई की तकनीकों के संबंध में किसानों को जागरूक किया जाएगा। कृषि रथ प्रत्येक विकासखंड में तीन से चार ग्राम पंचायतों का प्रतिदिन भ्रमण करेगा तथा लगभग 10 दिनों तक क्षेत्र में संचालित रहेगा। इसमें खरीफ एवं रबी फसलों की बुवाई से पूर्व किसानों तक नई तकनीकों और वैज्ञानिक जानकारी को पहुंचाने का उद्देश्य रखा गया है। इसके साथ ही एग्री स्टेक पोर्टल पर कृषकों की फार्म रजिस्ट्री एवं ई-केवायसी के शत-प्रतिशत लक्ष्य की पूर्ति के लिए भी विशेष अभियान चलाया जाएगा। कृषि रथ जिन ग्राम पंचायतों में पहुंचेंगे, वहां शिविर आयोजित कर किसानों के फार्म आईडी निर्माण एवं भू-अधिकारों को जोड़ने की कार्यवाही संबंधित विभागीय कर्मचारियों द्वारा की जाएगी। कृषि विभाग ने जिले के किसानों से अपील की है कि वे अपने ग्राम में पहुंचने वाले कृषि रथ से जुड़कर विभागीय योजनाओं एवं आधुनिक कृषि तकनीकों की जानकारी प्राप्त करें तथा शासन की योजनाओं का अधिकधिक लाभ उठाएं।

ब्रेक नहीं लगने से बरेला में हादसा

जबलपुर। बरेला थाना अतंगत सोमवार की सुबह लगभग 10 बजे शारदा मंदिर रोड पर निवास तिराहे के समीप नई सड़क के ढलान पर अचानक ब्रेक नहीं लगने से एक के बाद एक पांच वाहन आपस में टकरा गये। इस घटना में 10 लोगों को चोटे पहुंची हैं। प्रारंभिक जानकारी के मुताबिक घटना के समय वाहनों की रफ्तार कम होने के कारण बड़ा हादसा टल गया। घटना के बाद उक्त मार्ग पर लंबा जाम लग गया

एक साथ 5 वाहन टकराए, 10 घायल

था । बाद में सूचना पाकर पहुंची पुलिस ने काफी मशकत के बाद जाम को हटवाया और यातायात को सुचारू किया गया । घायल लोगों को इलाज के लिये पुलिस व स्थानीय लोगों के सहयोग से बरेला शासकीय अस्पताल भिजवाया गया है। घटना के संबंध में बरेला पुलिस ने बताया कि सोमवार सुबह लगभग 10 बजे लालू बस ट्रेवल्स की यात्री बस यात्रियों को

लेकर मंडला से जबलपुर जा रही थी तभी शारदा मंदिर रोड पर निवास तिराहे के समीप ढलान पर उतरते समय अचानक यात्री बस का ब्रेक नही लगने से बस ने गति पकड़ ली और आगे चल रहे ट्रेक्टर,कंटेनर व दो ट्राला से जाकर टकरा गई। घटना में जहां बस में सवार आधा दर्जन यात्रियों को मामूली चोटे आई हैं वहीं ट्रेक्टर चालक व कंटेनर चालक भी घायल हो गया।

सूने घर का ताला तोड़कर नगदी व जेवरात पार

जबलपुर। गोरखपुर थाना अतंगत एनएफडी गार्ड गोलानी रामपुर में एक सूने घर का ताला तोड़कर अज्ञात चोर सोने चांदी के जेवर, नगदी 10 हजार रुपए और 2 मोबाइल और लेपटॉप चोरी कर ले गए। गोरखपुर पुलिस थाने से प्राप्त जानकारी के अनुसार एनएफडी गार्ड कालोनी रामपुर गोरखपुर निवासी 29 वर्षीय एमपीईबी कर्मचारी अंकित कुमार साहू गत रात लगभग 9 बजे अपने ससुलान नाननदेवी जिला सिवनी गया था। दूसरे दिन रात लगभग 9.30 बजे उसके पड़ोसी ने फोन पर चोरी की सूचना दी। सूचना पाकर वह सिवनी से अपने घर पहुंचा तो उसके होश उड़ गए। उसके घर का ताला टूटा था। आलमारी में रखे सोने की अंगूठी, बाली, टीव्ही, नगदी 10 हजार रूपये, 1 एण्ड्रायड मोबाइल, 1 कीपेड, लेपटॉप, 2 हाथ घड़ी चांदी के सिक्के अज्ञात चोर चोरी कर ले गए। पुलिस ने आरोपी के खिलाफ रिपोर्ट पर धारा 305(ए), 331(4) बीएनएस का अपराध पंजीबद्ध कर विवेचना में लिया गया।

जिला अदालत का आदेश कामन पैसेज में गंदगी फैलाने आवागमन बाधित करने पर रोक

जबलपुर। चौबीसवें जिला न्यायाधीश अजय रामावत की अदालत ने जबलपुर के गोकलपुर क्षेत्र में कामन पैसेज में गंदगी फैलाने व आवागमन बाधित करने पर रोक लगा दी। मामला पारिवारिक संपत्ति विवाद से संबंधित था। जिसमें वादी पक्ष के पक्ष में अंतरिम राहत प्रदान की गई है। गोकलपुर निवासी डा. अंकित यादव व आशीष यादव द्वारा अपने चाचा दशालचंद यादव व चाची दीर्घा यादव के विरुद्ध वाद दायर किया गया था। वाद के अनुसार दोनों पक्षों के मकानों के बीच लगभग छह फुट चौड़ा कामन पैसेज है, जिसका उपयोग दोनों परिवारों द्वारा आवागमन के लिए किया जाता है। वादीगण ने आरोप लगाया था कि प्रतिवादीगण उक्त रास्ते में

युवक से मोबाईल लूटकर भागे बदमाश

जबलपुर। घमापुर थाना अतंगत शीतलामाई मंदिर के पास मोबाइल पर बात कर रहे एक युवक का मोबाइल एक्सेस सचर अज्ञात बदमाश लूट कर ले गया। घमापुर पुलिस थाने से प्राप्त जानकारी के अनुसार अरुंधि मिश्रा का बाइड घमापुर निवासी 27 वर्षीय प्रकाश राजपूत गत दोपहर लगभग 2.30 बजे अपने घर से किराना सामान लेने शीतलामाई जा रहा था, जैसे ही शीतलामाई मंदिर के पास पहुंचा, उसी समय उसके मोबाइल पर कॉल आने पर मोबाइल निकालकर बात करने लगा तभी घमापुर लोक तरफ से आ रही एक्सिस सवार लुटरे ने उसके बगल में गाड़ी रोककर उसका ओप्लो कपकी का मोबाइल झपट्टा मारकर ले भागा। मोबाइल की कीमत लगभग 19 हजार रुपये बताई गई है। पुलिस ने अज्ञात आरोपी के खिलाफ रिपोर्ट पर धारा 304(2) बीएनएस का अपराध पंजीबद्ध कर विवेचना में लिया गया।

पंचायतों की मतदाता सूची के वार्षिक पुनरीक्षण को लेकर स्टैंडिंग कमेटी की बैठक संपन्न

जबलपुर। राज्य निर्वाचन आयोग के निर्देशानुसार पंचायतों की मतदाता सूची के जारी वार्षिक पुनरीक्षण कार्यक्रम-2026 की आज सोमवार को कलेक्ट्रेट में आयोजित स्टैंडिंग कमेटी की बैठक में राजनैतिक दलों के पदाधिकारियों को विस्तार से जानकारी दी गई। उप जिला निर्वाचन अधिकारी की अध्यक्षता में आयोजित बैठक में बताया गया कि वार्षिक पुनरीक्षण कार्यक्रम के तहत पंचायतों की प्रारूप मतदाता सूची का जांच-आपत्ति

प्रकाशन 15 मई को किया जा चुका है। प्रारूप मतदाता सूची पर दावे आपत्तियां 15 मई से 25 मई तक प्राधिकृत कर्मचारियों द्वारा प्राप्त किये जायेंगे। बैठक के दौरान अधिकारियों और राजनैतिक दलों के बीच नमरीय निकाय और पंचायतों की शुद्ध एवं पारदर्शी मतदाता सूची तैयार करने तथा वार्डों के परिसीमन को लेकर गहन चर्चा हुई। इस दौरान यह सुनिश्चित करने पर जोर दिया गया कि वार्डों में एक ही परिवार के सभी व्यक्तियों के नाम एक ही मतदान केंद्र में शामिल किए जाएं, जिससे भविष्य में मतदाताओं को किसी भी प्रकार की असुविधा का सामना न करना पड़े। बैठक में जानकारी दी गई कि मतदाता सूची में नाम जुड़वाने, हटवाने या किसी भी प्रकार के संशोधन के लिए दावा-आपत्ति की अंतिम तिथि 25 मई निर्धारित की गई है। प्राप्त दावे आपत्तियों का निराकरण 30 मई तक किया जायेगा तथा मतदाता सूची का अंतिम प्रकाशन 18 जून को ग्राम पंचायतों एवं विहित स्थानों पर किया जायेगा।

पांच विभागों की समीक्षा बैठक में दिए निर्देश

जबलपुर। नगर निगम के द्वारा कराए जा रहे कार्यों को गति देने के लिए निगमायुक्त राम प्रकाश अहिरवार ने आज पांच प्रमुख विभागों की बारी-बारी से सघन समीक्षा की। समीक्षा बैठक में उन्होंने अधिकारियों को कहा कि जनहित के कार्यों में किसी भी प्रकार की कोताही बर्दाश्त नहीं की जाएगी। निगमायुक्त ने वित्तीय वर्ष की शुरुआत से ही राजस्व वसूली पर विशेष फोकस करने के लिए सभी राजस्व निरीक्षकों को कड़े निर्देश दिये। समीक्षा बैठक के दौरान निगमायुक्त ने समय पर टैक्स संग्रहण और वित्तीय स्थिति मजबूत करने पर जोर दिया। उन्होंने शहर को



साफ-सुथरा और डंपिंग-मुक्त बनाने की कार्ययोजना, व्यवस्थापन और राजस्व वृद्धि के

नदी जोड़ो परियोजना को लेकर सौंपा ज्ञापन

बरेला। केज बेतवा लिंक परियोजना एवं ओकरेश्वर में आदिवासी मकान में तोड़फोड़ एवं मध्य प्रदेश कांग्रेस कमेटी के अध्यक्ष आदरणीय जीतू पटवारी जी पर भाजपा सरकार एवं प्रशासन द्वारा प्रकरण दर्ज करने के विरोध में जिला ग्रामीण आदिवासी कांग्रेस कमेटी के द्वारा आज एक ज्ञापन महामहिम राज्यपाल महोदय जी के नाम कलेक्टर महोदय को सौंपा गया। ज्ञापन सौंपते समय जिला ग्रामीण कांग्रेस कमेटी के अध्यक्ष निलेश बरकड़े, जिला ग्रामीण कांग्रेस कमेटी उपाध्यक्ष रुक्मणी गोदिया, शहर जिला आदिवासी कांग्रेस कमेटी के अध्यक्ष संजु ठाकुर, महिला उपाध्यक्ष कांग्रेस कमेटी के अध्यक्ष उमा उडके, जिला पंचायत सदस्य रामकुमार रैयान, आदिवासी कांग्रेस की जिला प्रमारी प्रमिला धुर्वे, पूर्व विधायक आदरणीय



दादा नव्हेलाल धुर्वे, जिला पंचायत सदस्य मुन्नी बाई, कांग्रेस आदिवासी नेता मोहन उडके, बरेला ब्लॉक अध्यक्ष आदिवासी उमेश कुंजाम, बरगी आदिवासी ब्लॉक अध्यक्ष शोकेस

सिहोरा। मध्य प्रदेश कांग्रेस कमेटी के आह्वान एवं जिला ग्रामीण के अध्यक्ष संजय यादव के मार्गदर्शन में नीट परीक्षा पेपर लीक प्रकरण एवं लाखों विद्यार्थियों के भविष्य के साथ हुए खिलवाड़ के विरोध में बिहारी पटेल अध्यक्ष ब्लॉक कांग्रेस कमेटी सिहोरा के संयोजन में विशाल मसाल जुलूस निकाला गया। जिसमें शामिल कार्यकर्ता आमजन मसाल जुलूस नारेबाजी करते हुए कांग्रेस के वरिष्ठ नेता प्रकाश कुररिया के कार्यालय से बाबताल, बस स्टैंड होते हुए पुलिस थाने के सामने पहुंचा इस दौरान केंद्र सरकार एवं परीक्षा प्रणाली में हुई गड़बड़ियों के विरोध में नारेबाजी की गई और अपराधियों पर कठोर कार्रवाई की मांग करते हुए राष्ट्रपति के नाम थाना प्रभारी को ज्ञापन



सौंपा। ब्लॉक अध्यक्ष पटेल ने बताया कि नीट पेपर लीक जैसी घटनाओं ने देश की शिक्षा व्यवस्था की विश्वनीयता पर गंभीर प्रश्न चिन्ह लगा है लाखों विद्यार्थियों

पवन सोनी नगर अध्यक्ष, आलोक पांडे, लाल बहादुर पाठक, शिवकुमार गर्ग, संतोष पांडे, के, के, कुररिया, राजेश पटेल, गणेश दाहिया, संदीप ब्यूहार, गोस भाई आजाद, शंकर वंशकार, प्रभात कुररिया, राजकुमार पटेल, फैज आलम शाह, कमलेश सोनी, संदीप शुक्ला, साविर मंसूरी, विनय पटेल सर पं च, आर, के, यादव, डबू पाठक, ललित दुबे, मनीष खपरिया, ओम नारायण श्रीवास्तव, जगदीश सेनी, राहुल पांडे, प्रांजल सराफ, गिरधर सारवगी, सचिन पटेल, अजीत विश्वकर्मा, युसूफ खान, विट्ठ कुररिया, पापे यादव, शमशेर खान, सुनील कुररिया, राजेश तिवारी आदि उपस्थित थे।

भीषण गर्मी में फाउंडेशन ने राहगीरों को पिलाया ऑरेंज जूस

जबलपुर। भीषण गर्मी को देखते हुए श्री सावरिया जी माँ नाहनदेवी आशा फाउंडेशन द्वारा शनिवार को दीनदयाल चौराहा, विजय नगर में राहगीरों को ठंडा ऑरेंज जूस वितरित किया गया। संस्था ने इस दौरान स्ट्रीट डॉस के लिए भी पानी एवं भोजन की व्यवस्था की। सेवा कार्य में फाउंडेशन के अध्यक्ष सत्यम रजक, श्रीमती रुचिता, सोशल मीडिया मैनेजर रिकू चौधरी, कार्यालय प्रभारी संदीप मेहरा, लक्की रजक एवं पंकज सिंह सहित अन्य सदस्य मौजूद रहे। संस्था लंबे समय से जरूरतमंदों की सहायता, गौ रक्षा और पर्यावरण संरक्षण के क्षेत्र में कार्य कर रही है। फाउंडेशन ने नागरिकों से अपील की है कि शादी-पार्टी का बचा हुआ भोजन फेंकने के बजाय संस्था को उपलब्ध कराएं, ताकि उसे बेजुबान जानवरों तक पहुंचाया जा सके।



खरीदी केंद्रों में बारदाने का टोटा, किसान परेशान

बरेला। शासन द्वारा समर्थन मूल्य पर गेहूं की खरीदी के लिए क्षेत्र में खरीदी केंद्र बनाए गए हैं जिसके अंतर्गत महंगावा रोड स्थित राय वेयरहाउस में खरीदी की जा रही है एवं इसी प्रकार गांव गडरखेड़ा स्थित आस्था वेयरहाउस में गेहूं की खरीदी की जा रही है। बताया जाता है कि वर्तमान में आस्था वेयरहाउस और राय वेयरहाउस में वरदाने खत्म हो गए हैं इसकी वजह से किसानों की तौल नहीं हो पा रही है। आस्था वेयरहाउस में प्रमारी रोहित साहू ने बताया कि केंद्र में अभी तक लगभग 37 000 विटल गेहूं की खरीदी की गई है जिसमें से लगभग 30000 गेहूं वेयरहाउस में जमा हो गया है। विगत रविवार से बारदाना खत्म हो गया है जिसकी वजह से जिन किसानों की स्लॉट बुक है उनकी तौल नहीं हो पा रही है।

संगीतमय भक्तामर पाठ में भक्तिमय हुआ वातावरण

जबलपुर। महाकौशल विंध्य रीजन के अंतर्गत दिगम्बर जैन सोशल ग्रुप जबलपुर नगर, मेन ग्रुप, संस्कारथानी ग्रुप, जाबालीपुरम ग्रुप, सतना, कटनी, पाटन एवं शहपुरा ग्रुप के संयुक्त तत्वावधान में संगम कॉलोनी में संगीतमय भक्तामर पाठ का आयोजन किया गया। कार्यक्रम में दिगम्बर जैन सोशल ग्रुप फेडरेशन के राष्ट्रीय महासचिव विनय जैन मुख्य अतिथि के रूप में उपस्थित रहे। विधानाचार्य पंडित शुभम दीपाली जैन एवं गायिका साधना जैन ने भक्तामर के 48 स्त्रोतों और भजनों की भावपूर्ण प्रस्तुति देकर



पूरे सभागार को भक्तिमय बना दिया। कार्यक्रम का शुभारंभ दीप प्रज्वलन के साथ किया गया, जिसमें सोए मनोज साधना जैन,

पदाधिकारी उपस्थित रहे। इस अवसर पर राष्ट्रीय अधिवेशन में सम्मानित विभिन्न ग्रुप अध्यक्षों एवं ध्वजारोहण कर्ताओं का सम्मान किया गया। साथ ही पाटन ग्रुप के अध्यक्ष जयपाल जैन और शहपुरा ग्रुप के सौरभ जैन को उत्कृष्ट आयोजन के लिए सम्मानित किया गया। कार्यक्रम में जबलपुर विकास प्राधिकरण के नव निर्वाचित अध्यक्ष संदीप जैन का भी स्वागत एवं सम्मान किया गया। कार्यक्रम का संचालन हेमंत सपना ने किया तथा आभार प्रदर्शन सुनील चित्रा घीया ने व्यक्त किया।

विश्व पर्यावरण दिवस अभियान के तहत रेलवे स्टेशनों पर यात्रियों को किया गया जागरूक

जबलपुर। आगामी विश्व पर्यावरण दिवस के अवसर पर पश्चिम मध्य रेलवे के जबलपुर मंडल द्वारा 15 मई से 5 जून 2026 तक विशेष "विश्व पर्यावरण दिवस अभियान" चलाया जा रहा है। अभियान का उद्देश्य रेलवे स्टेशनों पर स्वच्छता और पर्यावरण संरक्षण के प्रति लोगों को जागरूक करना है। इस अभियान के तहत जबलपुर मंडल के विभिन्न रेलवे स्टेशनों पर यात्रियों को स्वच्छता, कचरा पृथक्करण और पर्यावरण संरक्षण के बारे में जानकारी दी जा रही है। रेलवे अधिकारियों और कर्मचारियों द्वारा यात्रियों को पम्पलेट्स वितरित कर जागरूक किया गया। अभियान के अंतर्गत जबलपुर, कटनी, नई कटनी जंक्शन, सतना, रीवा, दमोह, पिपरिया सहित मंडल के अन्य प्रमुख स्टेशनों पर विशेष गतिविधियां आयोजित की गईं। यात्रियों को बताया गया कि सूखा और गीला कचरा अलग-अलग रखना क्यों जरूरी है और इससे पर्यावरण को किस तरह सुरक्षित रखा जा सकता है। साथ ही रेलवे परिसरों को स्वच्छ बनाए रखने में सहयोग करने की अपील भी की गई। रेलवे प्रशासन ने यात्रियों से प्लास्टिक का कम उपयोग करने, कचरा निष्पात डस्टबिन में डालने और स्टेशन परिसर को साफ-सुथरा रखने की अपील की। अधिकारियों ने कहा कि स्वच्छता और पर्यावरण संरक्षण केवल प्रशासन की जिम्मेदारी नहीं, बल्कि हर नागरिक की भागीदारी से ही यह अभियान सफल हो सकता है।

गांव-गांव पहुंच रही अवैध शराब के खिलाफ महिलाओं का आंदोलन तेज

पनागर। कुशनेर शराब दुकान से गांवों में अवैध शराब सप्लाई किए जाने के आरोपों को लेकर क्षेत्र की महिलाओं में भारी आक्रोश देखा जा रहा है। उमरिया, पठरा, महगवां, टगर, किवलरी, भैंसदेही, बडेरा, मोहरी, नरगांव और डोंगरबडेरा सहित कई गांवों में अवैध शराब बिक्री की शिकायतें सामने आई हैं। ग्रामीणों का आरोप है कि शराब दुकान के कर्मचारी कथित रूप से पुलिस और आबकारी विभाग की मिलीभगत से दोपहिया वाहनों द्वारा गांव-गांव शराब पहुंचा रहे हैं। महिलाओं ने अपनी समस्या जनपद सदस्य ज्योति विपिन पटेल के समक्ष रखी। उन्होंने कहा कि अवैध शराब के कारण क्षेत्र में विवाद, मारपीट, चोरी और अपराध बढ़ रहे हैं तथा कई परिवार प्रभावित हो चुके हैं। ज्योति विपिन पटेल ने प्रशासन को चेतावनी देते हुए कहा कि यदि



जल्द कार्रवाई नहीं हुई तो महिलाएं बड़ा आंदोलन करेंगी। उन्होंने स्पष्ट कहा कि क्षेत्र में शराब, गांजा और अफीम के अवैध कारोबार को किसी भी कीमत पर बर्दाश्त नहीं किया जाएगा।

छात्रों के लिए 20 दिवसीय व्यवसायिक प्रशिक्षण शुरू



पहुंच कर छात्रों से बातचीत की और प्रशिक्षण का जायजा लिया नवनीत शुक्ला ने बताया कि छात्र रिटेलिंग कारोबार की बारीकियां को सीख रहे हैं विद्यालय में पढ़ाई के साथ-साथ इस तरह का व्यापारिक प्रशिक्षण छात्रों को नौकरी न मिलने की स्थिति में स्वरोजगार शुरू करने और दूसरों को भी रोजगार देने में सक्षम बनाएगा।

सिहोरा। शासकीय लालचंद उच्चतर माध्यमिक विद्यालय खिलौला बाजार के कक्षा दसवीं और बारहवीं के छात्र रिटेल ट्रेड में व्यावसायिक शिक्षा प्राप्त कर रहे हैं उनके लिए बीस दिवसीय व्यवसायिक प्रशिक्षण शुरू किया गया। इस प्रशिक्षण की देखरेख विद्यालय की व्यावसायिक प्रशिक्षक अंजना सिंह कर रही हैं छात्रों को इस प्रशिक्षण के दौरान व्यापार के तौर तरीके बाजार की प्रतिस्पर्धा और ग्राहकों को सामान बेचने के विभिन्न तरीके सिखाए जा रहे हैं इस प्रशिक्षण का मुख्य उद्देश्य छात्रों को भविष्य में अपना खुद का व्यवसाय शुरू करने के लिए तैयार करना है विद्यालय को प्राचार्य श्रीमती निधि दुबे एवं व्यावसायिक प्रभारी एस के प्यासी ने प्रशिक्षण स्थल पर

हरिभूमि विजय/शेक/उठावन, रगड़ी रम, पुष्पातिथि संबंधी संदेश प्रकाशित कराने के लिए

अन्य कागज 400/- प्रति कल्पित पे.जी.	विजय साइज: 13x9 से.जी.	दैनिक/सप्ताह 300/-
	विजय साइज: 13x9 से.जी.	रंगीन 400/-
	विजय साइज: 13x9 से.जी.	रंगीन 1100/-

सम्पर्क करें: विज्ञापन विभाग - 9303108294, 9407362160

दो देशों की चार दिवसीय यात्रा पर रवाना हुए राजनाथ सिंह

राजनाथ सिंह वियतनाम और दक्षिण कोरिया की यात्रा पर निकल गए हैं। उनकी इस यात्रा को बेहद खास माना जा रहा है। वियतनाम के साथ भारत की ब्रह्मोस डील अंतिम चरणों में चल रही है। ऐसे में यह आशंका भी जताई जा रही है कि राजनाथ सिंह का दौरा इस डील को अमलीजामा पहना सकता है। अगर दोनों देशों के बीच यह डील हो जाती है तो चीन के लिए यह बहुत बड़ा झटका होगा।

खबर संक्षेप

शिकागो : सड़क हादसे में भारतीय छात्रा की मौत

शिकागो। अमेरिका में शिकागो के पास एक दर्दनाक सड़क हादसा हुआ है। इस हादसे में 25 साल की एक भारतीय छात्रा की जान चली गई और छह अन्य लोग घायल हो गए। यह घटना शनिवार देर रात इंडियाना राज्य के लेक काउंटी में क्राउन पॉइंट शहर के पास इंटरस्टेट 65 हाईवे पर हुई। मीडिया से मिली जानकारी के मुताबिक मृत छात्रा की पहचान नव्या गड्गु के रूप में की है। लेक काउंटी कोरीनर कार्यालय ने रविवार रात 12 बजकर 16 मिनट पर नव्या को मृत घोषित कर दिया। नव्या की मौत दुर्घटना में चोट लगने से हुई है।

चीन: ट्रक पुल के नीचे गिरा एक की मौत

बीजिंग। दक्षिण-पश्चिम चीन में शनिवार को एक पिकअप ट्रक के पुल से गिरने के कारण एक मजदूर की मौत हो गई और नौ लोग लापता हैं। यह जानकारी सरकारी मीडिया में प्रकाशित खबरों में दी गयी है। ट्रक में कुल 15 लोग सवार थे और यह श्रमिकों को दक्षिणी ग्वांगशी क्षेत्र में स्थित एक शकरकंद के खेत में ले जा रहा था। शेष नौ लोगों की तलाश और उन्हें बचाने के लिए रविवार को भी प्रयास जारी रहा। हुआनजियांग माओनान ऑटोमोमस काउंटी में कम जलस्तर वाले पुल को पार करते समय ट्रक नदी में गिर गया।

मेक्सिको में गोलीबारी 10 लोगों की मौत

मेक्सिको । फीफा विश्व कप की तैयारी कर रहे मेक्सिको में सोमवार को बड़ी वारदात सामने आई है। यहां प्यूल्का राज्य के तेहुइज़िंगो शहर में तड़के 10 लोगों की गोली मारकर हत्या कर दी गई। मृतकों में 6 पुरुष, 3 महिलाएं और एक नाबालिग शामिल हैं। अल जजीरा के मुताबिक, पीड़ितों पर कथित तौर पर हथियारबंद लोगों ने हमला किया था। सभी मृतक एक ही परिवार के बताए जा रहे हैं। पुलिस अधिकारियों ने बताया कि पड़ोसियों ने गोलीबारी की जानकारी दी थी।

सरकार जालसाजों से निपटने के लिए एक्शन मोड में दूरसंचार विभाग ने 59 लाख बैंक खाते किए सीज

एजेसी ► नई दिल्ली

भारत में साइबर ठगी के मामले तेजी से बढ़ रहे हैं। दूरसंचार विभाग के नए आंकड़ों ने सभी को हैरान कर दिया है। पिछले 5 वर्षों में भारत के लोगों ने साइबर फ्रॉड के कारण 52 हजार करोड़ रुपए से ज्यादा गवां दिए हैं। हालांकि, राहत की बात यह है कि सरकार और दूरसंचार विभाग इन जालसाजों से निपटने के लिए एक्शन मोड में हैं। आइए जानते हैं कि सरकार ने इस पर क्या आंकड़े पेश किए हैं और ठगी रोकने के लिए क्या कदम उठाए जा रहे हैं।




भारत में साइबर ठगी के मामले तेजी से बढ़ रहे हैं। दूरसंचार विभाग के नए आंकड़ों ने सभी को हैरान कर दिया है। पिछले 5 वर्षों में भारत के लोगों ने साइबर फ्रॉड के कारण 52 हजार करोड़ रुपए से ज्यादा गवां दिए हैं। हालांकि, राहत की बात यह है कि सरकार और दूरसंचार विभाग इन जालसाजों से निपटने के लिए एक्शन मोड में हैं। आइए जानते हैं कि सरकार ने इस पर क्या आंकड़े पेश किए हैं और ठगी रोकने के लिए क्या कदम उठाए जा रहे हैं।

चीन को लगेगा तगड़ा झटका, वियतनाम संग फाइनल होगी ब्रह्मोस डील!

यात्रा का उद्देश्य इंडो-पैसिफिक में भारत की स्थित को मजबूत करना रक्षा क्षेत्र में औद्योगिक साझेदारियों को मजबूत बनाना

एजेसी ► नई दिल्ली

रक्षा मंत्री राजनाथ सिंह दो देशों के दौरे पर रवाना हो चुके हैं। इनमें से एक देश है वियतनाम तो वहीं दूसरा देश है साउथ कोरिया। रक्षा मंत्री की इस यात्रा का उद्देश्य इंडो-पैसिफिक में भारत की स्थित को मजबूत करना है। लेकिन उनकी इस यात्रा से बरसों से पाइपलाइन में पड़ी भारत और वियतनाम की ब्रह्मोस डील फाइनल होने की उम्मीद एक बार फिर जाग गई है। रक्षा मंत्री ने भारत से रवाना होते समय एक सोशल मीडिया पोस्ट की। अपनी इस पोस्ट में उन्होंने लिखा इस सप्ताह वियतनाम और दक्षिण कोरिया का दौरा करने के लिए मैं उत्सुक हूँ, ताकि हम अपने आपसी जुड़ाव के दायरे को और अधिक विस्तृत कर सकें। मेरा मुख्य जोर रणनीतिक सैन्य सहयोग को और गहरा करने, रक्षा क्षेत्र में औद्योगिक साझेदारियों को मजबूत बनाने और समुद्री सहयोग को बढ़ावा देने पर रहेगा, जिससे हिंद-प्रशांत क्षेत्र में शांति और स्थिरता सुनिश्चित हो सके।



सबसे ज्यादा फोकस

रक्षा क्षेत्र पर बता दें कि दोनों देश पहले ही के-9 वज्र तोप प्रणाली को लेकर मदद के साथ आगे बढ़ रहे हैं। राजनाथ के इस दौरे में अगली पीढ़ी की डिफेंस तकनीकों के अलावा एयर डिफेंस सिस्टम और रक्षा स्टार्टअप बढ़ाने पर चर्चा हो सकती है। राजनाथ सिंह दक्षिण कोरिया के दौरे पर भी जा रहे हैं। दोनों देशों के बीच कोरिया-इंडिया डिफेंस एक्सेलेरेटर को आगे बढ़ाने पर बात हो सकती है।

अंतिम चरणों में पहुंची डील

राजनाथ सिंह के वियतनाम दौरे में दोनों देशों के बीच रक्षा सहयोग सबसे बड़ा एजेंडा रहने वाला है। सबका फोकस इस बात पर है कि ब्रह्मोस सुपरसोनिक क्रूज मिसाइल डील को लेकर दोनों देशों के बीच क्या बातचीत होती है। डील अंतिम चरणों में ही है। इसके साथ ही भारत और वियतनाम के बीच समुद्री सुरक्षा, संयुक्त सैन्य अभ्यास, प्रशिक्षण, लॉजिस्टिक सहयोग और रक्षा उपकरणों के मटेनेंस को लेकर भी बातचीत हो सकती है। वही दोनों देशों की चार दिवसीय यात्रा पर रहने रक्षा मंत्री राजनाथ सिंह।

दक्षिण चीन सागर पर बढ़ा रक्षा सहयोग

हाइड्रोकार्बन के विशाल स्रोत, दक्षिण चीन सागर पर चीन के व्यापक संप्रभुता के दावों को लेकर विवाद बढ़ती जा रही है। क्षेत्र के कई देशों, जैसे वियतनाम, फिलीपीन और बुनेई द्वारा भी दक्षिण चीन सागर पर अलग-अलग दावे किए जाते रहे हैं। भारत और कई अन्य लोकतांत्रिक देश इन विवादों के शांतिपूर्ण समाधान तथा अंतरराष्ट्रीय कानूनों, विशेष रूप से समुद्री कानूनों से संबंधित यूएनसीएलओएस संयुक्त राष्ट्र समुद्री कानून संधि के पालन पर जोर देते रहे हैं।

स्वीडन में प्रधानमंत्री ने गोलमेज सम्मेलन में यूरोपीय सीईओ से की मुलाकात

स्वीडन का सर्वोच्च नागरिक सम्मान भी प्राप्त किया

पीएम मोदी ने व्यापार, रक्षा, कृत्रिम बुद्धिमत्ता और हरित परिवर्तन पर चर्चा की

भारत की वैश्विक वाणिज्यिक उपस्थिति के क्षितिज को विस्तारित करते हुए, प्रधानमंत्री नरेंद्र मोदी ने स्वीडन के गोथेनबर्ग में आयोजित यूरोपीय उद्योग गोलमेज सम्मेलन में विभिन्न सीईओ से मुलाकात की



प्रधानमंत्री मोदी ने स्वीडन के गोथेनबर्ग में सीईओ बैठक में भाग लिया।

इस यात्रा का उद्देश्य भारत और स्वीडन के बीच सहयोग को नई दिशा देना

यात्रा से भारत-स्वीडन संबंधों को नई गति मिलने की उम्मीद

एजेसी ► गोथेनबर्ग

प्रधानमंत्री नरेन्द्र मोदी नीदरलैंड और संयुक्त अरब अमीरात की यात्राओं के बाद स्वीडन के गोथेनबर्ग पहुंचे। यह उनकी पांच देशों की यूरोप यात्रा का तीसरा चरण है। एयरपोर्ट पर स्वीडन के प्रधानमंत्री उल्फ क्रिस्टर्सन ने उनका गर्मजोशी से स्वागत किया। प्रधानमंत्री मोदी ने स्वीडन के गोथेनबर्ग में आयोजित यूरोपीय उद्योग गोलमेज सम्मेलन में शीर्ष यूरोपीय व्यापार जगत के नेताओं से मुलाकात की, ताकि निवेश और औद्योगिक तालमेल को

बढ़ावा दिया जा सके। उन्हें स्वीडन का सर्वोच्च सम्मान, रॉयल ऑर्डर ऑफ पोलर स्टार कमांडर ग्रैंड क्रॉस भी प्राप्त हुआ, जो उनका 31वां अंतरराष्ट्रीय पुरस्कार है। प्रधानमंत्री मोदी ने स्वीडन के प्रधानमंत्री उल्फ क्रिस्टर्सन से व्यापार, रक्षा, कृत्रिम बुद्धिमत्ता और हरित परिवर्तन पर चर्चा की। इस यात्रा में भारतीय प्रवासियों के साथ एक सांस्कृतिक कार्यक्रम भी शामिल था, जिसमें स्वीडिश ओपेरा गायिका चार्लोटा हुल्डु ने भजन प्रस्तुत किया। इस यात्रा से भारत-स्वीडन संबंधों को नई गति मिलने की उम्मीद है।

मिली बोरेहामवुड की कमान, जताया आभार तुषार कुमार ने रचा इतिहास, ब्रिटेन में सबसे युवा भारतीय मूल के मेयर बने

एजेसी ► लंदन

भारतीय मूल के 23 वर्षीय तुषार कुमार ने ब्रिटेन में इतिहास रच दिया है। उन्हें आधिकारिक तौर पर एल्सट्री और बोरेहामवुड का मेयर नियुक्त किया गया है। वह ब्रिटेन के इतिहास में इस पद पर पहुंचने वाले सबसे कम उम्र के भारतीय मूल के व्यक्ति बन गए हैं।

13 मई को बोरेहामवुड के फेयरवे हॉल में आयोजित एक समारोह में उनकी नियुक्ति की पुष्टि हुई। तुषार कुमार ने लंदन के किंग्स कॉलेज से राजनीति विज्ञान की पढ़ाई की है। मेयर की जिम्मेदारी



में स्थानीय नागरिक और सामुदायिक कार्यों में सक्रिय रहे हैं। इस बड़ी उपलब्धि पर तुषार कुमार ने खुशी जाहिर की है। उन्होंने इसे एक बड़ा सम्मान बताया। तुषार ने कहा कि किंग्स कॉलेज में राजनीति विज्ञान पढ़ने से लेकर अपने पसंदीदा शहर का मेयर बनने तक का यह सफर उनके लिए किसी सपने जैसा है।

अमेरिकी प्रतिनिधिमंडल से परमाणु सहयोग पर की बातचीत भारत-अमेरिका सहयोग के विस्तार पर हुई विस्तृत चर्चा : जितेंद्र सिंह

एजेसी ► नई दिल्ली



भारत-अमेरिका सहयोग के विस्तार पर चर्चा हुई। डॉ. जितेंद्र सिंह ने कहा कि भारत और अमेरिका के बीच विज्ञान, प्रौद्योगिकी, स्वच्छ ऊर्जा और उपरते क्षेत्रों में मजबूत और भविष्य उन्मुख साझेदारी विकसित हो रही है, जिसमें नागरिक परमाणु सहयोग का महत्व लगातार बढ़ रहा है। उन्होंने बताया कि प्रधानमंत्री नरेंद्र मोदी और अमेरिकी राष्ट्रपति डोनाल्ड ट्रंप की फरवरी 2025 की बैठक के दौरान शुरू की गई।

बैठक गांधी नगर में 19 से 22 मई तक आयोजित होगी

एजेसी ► नई दिल्ली

ब्रिक्स देशों के वरिष्ठ अधिकारियों और न्याय मंत्रियों की महत्वपूर्ण बैठक आज 19 मई से 22 मई तक गुजरात के गांधीनगर में आयोजित होगी। भारत ब्रिक्स की अध्यक्षता के तहत इस बैठक की मेजबानी कर रहा है। विधि एवं न्याय मंत्रालय के विधि मामलों के विभाग द्वारा आयोजित यह चार दिवसीय बैठक कानूनी सुधारों, विवादों के त्वरित निपटारे और वैकल्पिक विवाद समाधान (को मजबूत करने पर केंद्रित रहेगी। बैठक के अंत में ब्रिक्स न्याय मंत्रियों द्वारा संयुक्त वक्तव्य अपनाया जाएगा, जिसमें मध्यस्थता और एडीआर को मजबूत करने के लिए ठोस प्रतिबद्धताएं

ब्रिक्स न्याय मंत्रियों की बैठक आज से भारत करेगा अध्यक्षता



शामिल होंगी। मध्यस्थता और मध्यस्थता में क्षमता निर्माण के माध्यम से वैकल्पिक विवाद समाधान को मजबूत करना विषय पर एक घोषणापत्र भी जारी किया जाएगा। यह बैठक ब्रिक्स देशों के बीच न्यायिक क्षेत्र में सहयोग को नई दिशा देने वाली मानी जा रही है। भारत इस आयोजन के जरिए वैश्विक मंच पर कानूनी सुधारों और त्वरित न्याय व्यवस्था में अपनी नेतृत्व भूमिका को और मजबूत करना चाहता है।

चर्चा के प्रमुख मुद्दे

- संस्थागत मध्यस्थता और मध्यस्थता सुधार
- वाणिज्यिक एवं सार्वजनिक क्षेत्र के विवादों में एडीआर की भूमिका
- अदालतों में लक्षित मामलों को कम करना
- डिजिटल तकनीक के जरिए सरता और तेज न्याय
- ब्रिक्स देशों के बीच क्षमता निर्माण, ट्रेनिंग प्रोग्राम और सर्वोत्तम प्रथाओं का आदान-प्रदान

ईरान के राष्ट्रपति पेजेशकियन ट्रंप की धमकी पर बोले

यूएस से बातचीत से इनकार करना तर्कसंगत नहीं, अपने अधिकारों की करते रहेंगे रक्षा

ईरानी राष्ट्रपति ने क्या कहा?

हमें तर्क के साथ बात करनी चाहिए पेजेशकियन ने आगे कहा कि ईरान कूटनीतिक वार्ता जारी रखते हुए भी अपने हितों की रक्षा करने में सक्षम है। उन्होंने कहा, हम जनता के समर्थन से देश के अधिकारों की रक्षा करने में सक्षम हैं। हमें तर्क के साथ बात करनी चाहिए और तर्कपूर्ण जवाब मिलने चाहिए। ईरानी राष्ट्रपति ने क्षेत्र में तनाव के बीच राष्ट्रीय एकता की अहमियत पर भी जोर दिया। उन्होंने कहा, हमें कोशिश करनी चाहिए।

विरोधियों पर लगाया देश को अस्थिर करने का आरोप

पेजेशकियन ने ईरान के विरोधियों पर देश को अस्थिर करने की कोशिश करने का आरोप लगाया। उन्होंने हाल के क्षेत्रीय संघर्षों पर अंतरराष्ट्रीय प्रतिक्रियाओं की आलोचना की। उन्होंने कहा, वे तीन दिनों में इस्लामी गणराज्य की व्यवस्था को गिराना चाहते थे। लेकिन आज उन्होंने फूट डालकर आगे बढ़ने की साजिश रची। गाजा संघर्ष का जिक्र करते हुए पेजेशकियन ने कहा, हमने देखा कि उन्होंने गाजा और फलस्तीन में किस तरह के अपराध किए और अमेरिकी मीडिया लगातार यह कहते हुए सही ठहराता है कि वे अपनी रक्षा कर रहे हैं। अपनी सरकार के कूटनीतिक रुख को बेहतरते हुए राष्ट्रपति ने कहा कि ईरान राष्ट्रीय हितों की रक्षा करते हुए बातचीत जारी रखेगा। पेजेशकियन ने कहा, हम विदेशियों का सम्मान करते हैं। हम बातचीत करेंगे और हम देश के अधिकारों की रक्षा करेंगे।

ट्रंप ने ईरान की धमकी लगातार कूटनीतिक गतिरोध के बीच जुबानी जंग और तेज हो गई है। अमेरिका के राष्ट्रपति डोनाल्ड ट्रंप ने ईरान को नई चेतावनी जारी की, क्योंकि यूरेनियम भंडार, प्रतिबंधों में राहत और पश्चिम एशिया में महीनों से जारी संघर्ष के बाद मुआवजे को लेकर बातचीत रुकी हुई है। ट्रंप ने टूथ सोशल पर लिखा, ईरान के लिए समय निकलता जा रहा है और उन्हें जल्दी कदम उठाने चाहिए। नहीं तो उनका कुछ भी नहीं बचेगा। समय बहुत अहम है।



भाजपा महानगर प्रशिक्षण वर्ग का शुभारंभ

सात सत्रों में कार्यकर्ताओं को दिया प्रशिक्षण

जबलपुर। पंडित दीनदयाल उपाध्याय प्रशिक्षण महाभियान के अंतर्गत भारतीय जनता पार्टी जबलपुर महानगर के दो दिवसीय प्रशिक्षण वर्ग का शुभारंभ सोमवार को होटल वेटिवर ग्रैंड, न्यू पनगर बायपास में हुआ। कार्यक्रम में सांसद आशीष दुबे, राज्यसभा सांसद सुमित्रा बाल्मीकि, जिला अध्यक्ष रत्नेश सोनकर, विधायक अशोक रोहाणी, विधायक अभिलाष पांडे सहित कई जनप्रतिनिधि एवं पदाधिकारी मौजूद रहे।प्रशिक्षण वर्ग के पहले दिन सात अलग-अलग सत्र आयोजित किए गए, जिनमें विभिन्न विषय वक्तोंओं ने कार्यकर्ताओं को संबोधित किया। कार्यक्रम की शुरुआत विकास कार्यों पर आधारित प्रदर्शनी के उद्घाटन और अवलोकन से हुई।जिला अध्यक्ष रत्नेश सोनकर ने प्रस्तावना रखते हुए कहा कि प्रशिक्षण कार्यकर्ताओं के जीवन में सकारात्मक परिवर्तन लाता है और भाजपा का प्रत्येक कार्यकर्ता राष्ट्र निर्माण में महत्वपूर्ण भूमिका निभाता है। उन्होंने कहा कि प्रशिक्षण के माध्यम से व्यक्तिव निर्माण और संगठन की विचारधारा को आत्मसात करने का अवसर मिलता है।

भाजपा के इतिहास और विकास पर चर्चा

पहले सत्र में सांसद आशीष दुबे ने



भाजपा के इतिहास एवं विकास विषय पर संबोधित किया। उन्होंने भारतीय जनसंघ की स्थापना से लेकर भारतीय जनता पार्टी के गठन और केंद्र में सरकार बनने तक की यात्रा पर विस्तार से प्रकाश डाला। उन्होंने कहा कि प्रधानमंत्री नरेंद्र मोदी के नेतृत्व में देश विश्वगुरु बनने की दिशा में आगे बढ़ रहा है।

व्यवहारिक जीवन और संगठन पर जोर

दूसरे सत्र में प्रदेश उपाध्यक्ष नंदिता पाठक ने व्यवहारिक सत्र में कार्यकर्ताओं

को सामाजिक समन्वय और व्यावहारिक जीवन के महत्व के बारे में बताया।

तीसरे सत्र में प्रदेश सह मीडिया प्रभारी श्रीकांत साहू ने मीडिया प्रबंधन पर विचार रखे। उन्होंने कहा कि मीडिया संगठन की विचारधारा और सरकार की योजनाओं को जनता तक पहुंचाने का सशक्त माध्यम है। वहीं सोशल मीडिया संभागीय प्रभारी अमन शर्मा ने सोशल मीडिया के प्रभाव और उसके सावधानीपूर्वक उपयोग की जानकारी दी।

एकात्म मानववाद और कार्यकर्ता विकास पर व्याख्यान

चौथे सत्र में पूर्व सांसद आलोक संजार ने एकात्म मानववाद, सांस्कृतिक राष्ट्रवाद और पंचतंत्रोंओं पर विचार रखे। उन्होंने कहा कि भाजपा ने राष्ट्र सर्वोपरि है और पार्टी कार्यकर्ता आधारित संगठन है।पाँचवें सत्र में विधायक अभिलाष पांडे ने कार्यकर्ता विकास विषय पर कहा कि संगठन का मूल आधार कार्यकर्ता ही है और प्रशिक्षण वर्ग उनके विकास के लिए आयोजित किए जाते हैं।

मोदी सरकार की योजनाओं की दी जानकारी

छठवें सत्र में विधायक अशोक रोहाणी ने केंद्र सरकार की योजनाओं पर चर्चा करते हुए आयुष्मान योजना, प्रधानमंत्री आवास योजना, उज्ज्वला योजना और किसान कल्याण जैसी योजनाओं का उल्लेख किया। उन्होंने कहा कि भाजपा ने हमेशा युशासन और जनकल्याण को प्राथमिकता दी है।सातवें सत्र में बालाघाट के पूर्व सांसद रमेश भट्टे ने कार्य विस्तार विषय पर संबोधित करते हुए कार्यकर्ताओं से संगठन और विचारधारा को मजबूत करने का आह्वान किया।कार्यक्रम के विभिन्न सत्रों की अध्यक्षता राज्यसभा सांसद सुमित्रा बाल्मीकी, जिला अध्यक्ष रत्नेश सोनकर, महिला मोर्चा अध्यक्ष श्रीमती अश्विनी परांजपे, पूर्व मंत्री जालम सिंह पटेल, पूर्व महापौर प्रभात साहू, डॉ. वाणी हनुवाल्या और वरिष्ठ नेत्री श्रीमती सुष्मा जैन ने की। सत्रों के बाद सांस्कृतिक कार्यक्रम भी आयोजित किए गए। प्रशिक्षण वर्ग के दूसरे दिन चार और सत्र आयोजित किए जाएंगे, जिनमें लोक निर्माण मंत्री राकेश सिंह सहित कई वक्ता कार्यकर्ताओं को संबोधित करेंगे।



स्वस्थ मन ही स्वस्थ जीवन की है पहचान: प्रो. शुक्ल

स्वामी विवेकानंद कॅरियर मार्गदर्शन योजना के अंतर्गत ‘मानसिक स्वास्थ्य’ विषय पर व्याख्यान आयोजित

जबलपुर। स्वामी विवेकानंद कॅरियर मार्गदर्शन योजना, प्रधानमंत्री कॉलेज ऑफ़ एक्सर्सेस, शासकीय महाकोशल स्वशासी अग्रणी महाविद्यालय जबलपुर द्वारा “मानसिक स्वास्थ्य” विषय पर व्याख्यान आयोजित किया गया, जिसमें मुख्यवक्ता के रूप में साक्षी श्रीवास्तव, मनोवैज्ञानिक ने विद्यार्थियों को संबोधित करते हुए कहा कि मानसिक स्वास्थ्य उतना ही महत्वपूर्ण है जितना शारीरिक स्वास्थ्य। वर्तमान समय में बढ़ते कार्यभार, प्रतिस्पर्धा, सामाजिक दबाव और डिजिटल जीवनशैली के कारण मानसिक तनाव तेजी से बढ़ रहा है। जैसे शरीर को स्वस्थ रखने के लिए पौष्टिक भोजन और व्यायाम आवश्यक है, वैसे ही मन को स्वस्थ रखने के लिए सकारात्मक सोच, संतुलित जीवनशैली

और भावनात्मक शांति आवश्यक है। मानसिक स्वास्थ्य केवल बीमारी का अभाव नहीं, बल्कि खुशहाल, आत्मविश्वासी और संतुलित जीवन जीने की क्षमता है।इस अवसर पर प्रो. अरुण शुक्ल, संभागीय नोडल अधिकारी, स्वामी विवेकानंद कॅरियर मार्गदर्शन योजना, जबलपुर संभाग ने कहा कि स्वस्थ मन ही स्वस्थ जीवन की पहचान है। हमें मानसिक स्वास्थ्य के प्रति जागरूक होना चाहिए और दूसरों को भी इसके महत्व के बारे में बताना चाहिए। मानसिक स्वास्थ्य के प्रति जागरूक समाज ही स्वस्थ और सशक्त राष्ट्र का निर्माण कर सकता है। इस अवसर पर महाविद्यालय के प्रभारी प्राचार्य डॉ. ए.सी. तिवारी के साथ महाविद्यालय के लगभग 42 विद्यार्थी उपस्थित रहे।

युवा सशक्तिकरण एवं सामाजिक जागरूकता पर हिंदू सेवादल की हुई बैठक

जबलपुर। पूर्व निर्धारित सूचना अनुसार अखिल भारतीय हिंदू सेवा दल की एक वृहद बैठक का आयोजन जबलपुर में राष्ट्रीय अध्यक्ष मनोज भारद्वाज की अध्यक्षता में सम्पन्न हुआ। बैठक में देश के विभिन्न राज्यों में संगठन द्वारा किए जा रहे सामाजिक एवं राष्ट्रहित कार्यों की विस्तृत जानकारी प्रदान की गई। राष्ट्रीय अध्यक्ष श्री भारद्वाज ने अपने उद्बोधन में समाज में व्याप्त बुराईयों को दूर कर जागरूक नागरिक एवं सशक्त युवा तैयार करने की आवश्यकता पर बल दिया। उन्होंने युवाओं एवं महिलाओं के लिए रोजगारमूलक योजनाओं, प्रशिक्षण कार्यक्रमों एवं शासन द्वारा उपलब्ध कराई जा रही सुविधाओं की जानकारी उपस्थित सदस्यों को दी तथा उन्हें इन योजनाओं का लाभ लेने के लिए प्रेरित किया। बैठक के दौरान युवा वर्ग को रोजगार प्रशिक्षण उपलब्ध कराने हेतु किए जा रहे कार्यों की समीक्षा भी की गई। इस अवसर पर अखिल भारतीय हिंदू सेवा दल के राष्ट्रीय कार्यकारिणी सदस्य डॉ. विजयकांत तिवारी ने जानकारी देते हुए बताया कि युवा रोजगार संकल्प अभियान के अंतर्गत संकल्प शिक्षा एवं जनकल्याण समिति, मध्यप्रदेश द्वारा आधारताल स्थित यश हायर सेकेंडरी स्कूल में केन्द्र सरकार की महत्वाकांक्षी योजना के तहत “सूर्य मित्र” प्रशिक्षण कार्यक्रम संचालित किया जा रहा है। इस प्रशिक्षण में युवाओं को 30-30 के बीच में तकनीकी प्रशिक्षण प्रदान किया जा रहा है तथा प्रशिक्षण उपरांत विभिन्न कंपनियों में रोजगार उपलब्ध कराया जा रहा है। बैठक में उपस्थित सदस्यों ने समाज में व्याप्त कमियों एवं चुनौतियों पर अपने विचार रखते हुए सामाजिक एकता एवं संस्कारों के संरक्षण पर बल दिया।

जबलपुर बना हेल्थकेयर हब : अब दिल्ली-मुंबई जैसा इलाज अपने शहर में, सीजीएचएस लाभार्थियों को राहत

जबलपुर। समाचार अपोलो जेबीपी हॉस्पिटल में सिटीजन वेलफेयर एसोसिएशन द्वारा सीजीएचएस बेनिफिसियरीज के लिए एक महत्वपूर्ण संवाद कार्यक्रम का आयोजन किया गया। कार्यक्रम का उद्देश्य जबलपुर में उपलब्ध विश्वस्तरीय चिकित्सा सुविधाओं की जानकारी आम नागरिकों, विशेष रूप से सीजीएचएस लाभार्थियों तक पहुंचाना था।संवाद के दौरान विशेषज्ञों द्वारा विस्तार से बताया गया कि सीजीएचएस के मरीज किस प्रकार इन आधुनिक चिकित्सा सुविधाओं का लाभ ले सकते हैं। कार्यक्रम में उपस्थित बड़रिया ग्लोबल ग्रुप के चेयरमैन डॉ. सौरभ बड़रिया ने कहा कि पिछले लगभग 20 वर्षों में जबलपुर सहित महाकोशल, विन्ध्य और बुंदेलखंड क्षेत्र के मरीजों के लिए अत्याधुनिक चिकित्सा सेवाओं का निरंतर विकास किया गया है। उन्होंने बताया कि अब यहां उच्च दक्षता वाले विशेषज्ञ चिकित्सकों की टीम उपलब्ध है, जो जटिल सर्जरी भी



सफलतापूर्वक कर रही है। रोबोटिक सर्जरी जैसी उन्नत तकनीकों का जबलपुर में उपलब्ध होना क्षेत्र के लिए एक बड़ी उपलब्धि है।कार्यक्रम के दौरान आंगुतुकों ने अपनी समस्त्याएं और जिज्ञासाएं प्रश्नों के माध्यम से रखीं, जिनका संतोषजनक समाधान डॉ. बड़रिया द्वारा किया गया।

सिटीजन वेलफेयर एसोसिएशन के अध्यक्ष सुभाष चंद्र ने कहा कि पूर्व में कई गंभीर बीमारियों के उपचार के लिए नागपुर, मुंबई, बंगलुरु, हैदराबाद अथवा दिल्ली जैसे महानगरों का रुख करना पड़ता था, लेकिन अब इन सुविधाओं के स्थानीय स्तर पर उपलब्ध होने से मरीजों को बड़ी राहत

मिलेगी। उन्होंने अस्पताल प्रबंधन से आग्रह किया कि सीजीएचएस लाभार्थियों के लिए एक विशेष काउंटर स्थापित किया जाए, जहां उन्हें पारदर्शी रूप से सभी सुविधाओं की जानकारी दी जा सके और प्रशिक्षित स्टाफ उनकी सहायता करे, जिससे किसी प्रकार की भ्रांति न हो।कार्यक्रम का सफल संचालन डायरेक्टर डॉ. सुनील मिश्रा ने किया। इस अवसर पर सिटीजन वेलफेयर एसोसिएशन के अध्यक्ष सुभाष चंद्र, सेक्रेटरी वी.एन. कमलाकर, पूर्व डीआईजी डेटेलर्जेस एस.के. चौबे, वरिष्ठ सदस्य एस.पी. दत्ता, एड. पिल्लई एवं डी.पी. श्रीवास्तव सहित अन्य गणमान्य नागरिक उपस्थित रहे। अतिथियों का स्वागत एवं अभिनंदन डायरेक्टर डॉ. शोभित बड़रिया द्वारा किया गया। कार्यक्रम ने स्वास्थ्य सेवाओं के प्रति जागरूकता बढ़ाने के साथ-साथ सीजीएचएस लाभार्थियों को स्थानीय स्तर पर बेहतर चिकित्सा सुविधाओं से जोड़ने में महत्वपूर्ण भूमिका निभाई।

वृद्ध मां के भरण-पोषण पर उठे सवाल! मार्मिक मामले में अनुकंपा नियुक्ति की विसंगतिया उजागर

जबलपुर। पत्रकार वार्ता में एक मार्मिक मामला सामने आया, जिसने अनुकंपा नियुक्ति पर गंभीर सवाल खड़े कर दिए हैं। बताया गया कि हाउसिंग बोर्ड सोसायटी में कार्यरत कर्मचारी के निधन के बाद वर्ष 2024 में उनके पुत्र दीपक कुमार पटेल को परिवार के सहारे के रूप में अनुकंपा नियुक्ति दी गई थी, क्योंकि पिता की मृत्यु के बाद घर की आर्थिक जिम्मेदारियों के साथ बहन की शादी का भार भी दीपक पर आ गया था, करीब एक वर्ष बाद दीपक का विवाह हुआ, लेकिन 08 अगस्त 2025 को दीपक की अचानक मृत्यु ने परिवार को दोबारा गहरे संकट में डाल दिया। पत्रकार वार्ता में शकुन बाई पटेल मां ने जानकारी दी कि पुत्र दीपक की मृत्यु के बाद उनकी पत्नी



मायके में जाकर रहने लगी हैं और अब मृतक की नौकरी पर अनुकंपा नियुक्ति की प्रक्रिया चल रही है, जबकि घर में अकेली रह गई वृद्ध मां शकुन बाई पटेल के भरण-पोषण और देखभाल को लेकर असमंजस की स्थिति बन गई है। सामाजिक संगठनों और स्थानीय लोगों ने सवाल उठाया कि यदि अनुकंपा नियुक्ति का उद्देश्य मृतक कर्मचारी के आश्रित परिवार को सहारा देना

है, तो फिर वृद्ध मां शकुन बाई पटेल की जिम्मेदारी कौन उठाएगा। कानूनी जानकारों ने भी वरिष्ठ नागरिक संरक्षण कानूनों का हवाला देते हुए कहा कि माता-पिता के भरण-पोषण को नजर अंदाज नहीं किया जा सकता, आखिर अनुकंपा नियुक्ति का असली मकसद केवल नौकरी देना है या बुजुर्ग माता-पिता को सम्मानपूर्वक जीवन का सहारा सुनिश्चित करना।



पीड़ित मानवता की सेवाार्थ किया भंडारे का आयोजन

जबलपुर। मनीष बैरागी ने सुपर मार्केट में विशाल भंडारे का आयोजन कराया। मनीष भाई ने कहा कि पीड़ित मानवता की सेवा ही सबसे महान सेवा होती है उसी के चलते सुबह से शाम तक हजारों की संख्या में लोगों ने भंडारा ग्रहण किया, जिसमें हमारे तमाम साथी मित्रगण मौजूद रहे। इस अवसर पर कार्यक्रम के आयोजक दैलत प्रसाद बैरागी, मनीष बैरागी, अनिल टी स्टॉल फैमली, हीरालाल बैरागी दादा, अनिल बैरागी, मनीष बैरागी, गंगा बैरागी, दीपा बैरागी इत्यादि लोग मौजूद रहे।

शहर में बिना मान्यता के संचालित हो रहे प्ले स्कूल : एनएसयूआई नौनिहालों के भविष्य से खिलवाड़ कर रहे स्कूल संचालक

एनएसयूआई ने कलेक्टर को सौंपा ज्ञापन, तत्काल कार्रवाई की मांग

जबलपुर। जिस उम्र में बच्चों को अच्छे रास्ते के लिए सही सीढ़ी दिखाई जाती है, उस उम्र में स्कूल संचालक मासूमों के भविष्य से खिलवाड़ कर रहे हैं। शहर में बिना मान्यता के संचालित हो रहे प्ले स्कूलों के खिलाफ एनएसयूआई ने आज मोर्चा खोल दिया। संगठन के पदाधिकारियों ने छात्रनेता अनुराग शुक्ला व शफी खान के नेतृत्व में कलेक्टर राघवेंद्र सिंह को ज्ञापन सौंपकर 450 से अधिक वैध प्ले स्कूलों पर तत्काल कार्रवाई की मांग की।

एनएसयूआई छात्र नेता अनुराग शुक्ला व शफी खान ने कहा कि सूचना का अधिकार से खुलासा हुआ है कि जबलपुर में 600 से अधिक प्ले स्कूल चल रहे हैं, लेकिन शासन से मान्यता सिर्फ 146 स्कूलों को ही मिली है। शेष 450 स्कूल बिना किसी वैध अनुमति,



फायर सेफ्टी और सुरक्षा मानकों के धड़ल्ले से संचालित हो रहे हैं। 1.5 से 5 साल तक के मासूम बच्चे इन स्कूलों में पढ़ते हैं, जहां राष्ट्रीय बाल अधिकार संरक्षण आयोग के नियमों की खुलेआम धजियां उड़ाई जा रही हैं। एनएसयूआई ने आरोप लगाया कि जिन 146 स्कूलों को मान्यता मिली है, उनमें भी कई एक ही संस्था के नाम से पोर्टल पर 6-6 बार पंजीकृत हैं। मान्यता शुल्क मात्र 2100 रुपए

होने के बावजूद संचालक पंजीयन से बच रहे हैं, क्योंकि विभागीय कार्रवाई न होने से उनके हौसले बुलंद हैं।

अवैध फीस वसूली का भी आरोप ज्ञापन में कहा गया कि अधिकांश निजी स्कूलों द्वारा अभिभावकों से एडमिशन फीस, एनुअल चार्ज और एंकिटिविटी फीस के नाम पर मनमाना वसूली की जा रही है। शासन स्तर पर इनका कोई शुल्क निर्धारित नहीं है,

फिर भी हजारों रुपए वसूले जा रहे हैं।

पूर्व में शासन द्वारा शिक्षा माफियाओं के खिलाफ कड़ी कार्रवाई की गई थी, किंतु वर्तमान में कार्यवाही न होने से शिक्षा माफियाओं के हौसले बुलंद हैं। एनएसयूआई ने मांग की है कि जिले के सभी प्ले स्कूलों का तत्काल भौतिक सत्यापन कराकर बिना मान्यता संचालित 450 स्कूलों को तुरंत बंद कर संचालकों पर 5000 रुपए जुर्माना लगाया जाए।

अवैध फीस वसूलने वाले स्कूलों से अभिभावकों को राशि वापस दिलाई जाए, मान्यता प्राप्त स्कूलों की सूची और शुल्क संरचना सार्वजनिक की जाए, फायर सेफ्टी, सीसीटीवी और प्रशिक्षित स्टाफ की जांच कर अमानक स्कूलों की मान्यता रद्द की जाए।

ज्ञापन सौंपते समय प्रदेश सचिव प्रतीक गौतम, अदनान अंसारी, अंकित शुक्ला, एजाज अंसारी, सैफ मंसूरी, अंकित कोरी, गौरव जायसवाल, युग ठाकुर, अनिकेत तिवारी, दक्ष रैकवार, वकार खान, रोहन राजपूत सहित सैकड़ों छात्र मौजूद थे।

न्यायालय नायब तहसीलदार तहसील अद्यारताल, जिला जबलपुर रा.प्र.क/04/19/अ-6/2025-26 जबलपुर, दिनांक 13.5.26

आम इस्तहार

एतद् द्वारा सर्व साधारण आम जनता को सूचित किया जाता है कि आवेदिका - श्रीमती सरोज वैष्णव पति रव. जगदीश वैष्णव निवासी - 2866/1, सरोज भवन, नया आदर्श कॉलोनी, ऑपेरिस्ट विमल नर्सिंग होम, अमखेरा, जबलपुर म.प्र. द्वारा मौजूदा - बैतला, तहसील अद्यारताल जिला जबलपुर स्थित खसरा नं. 141/1/12/1/3/1/2, रकबा 924 वर्गफुट है। आवेदिका के पति रव. जगदीश वैष्णव की मृत्यु दिनांक 27/01/2021 को हो चुकी है। रव. जगदीश वैष्णव पिता रव. रामदास वैष्णव की मृत्यु के उपरांत उनके विधिक वारसानों में पति श्रीमति सरोज वैष्णव पति रव. जगदीश वैष्णव (आवेदिका), पुत्र- जितेन्द्र वैष्णव, रविन्द्र कुमार वैष्णव दोनों के पिता रव. जगदीश वैष्णव है। इनके अलावा अन्य कोई विधिक वारसान नहीं है। तत्संबंध में नामांतरण किये जाने पर जिस किसी भी व्यक्ति/संस्था को कोई आपति हो तो वो अपनी आपत्ति लिखित में मय दरतवेज पेशी दिनांक 27/05/2026 तक कार्यालय नायब तहसीलदार तहसील अद्यारताल महोदय में रख्य उपस्थित होकर अपना अधिकार के द्वारा पेश कर सकता है। पेशी अवधि व्यतीत हो जाने पर प्राप्त आपतियों पर किसी भी प्रकार का विचार नहीं किया जावेगा। आज न्यायालय की मुद्रा व मेरे हस्ताक्षर से जारी किया गया।

जारी दिनांक- 13.05.2026 पेशी दिनांक- 27.05.2026

नायब तहसीलदार अद्यारताल जबलपुर

(सिल)